

Такриз

ба автореферати диссертатсияи Ҳабибуллозода Муҳриддин Ҳабибулло дар мавзӯи «Такмили меҳанзими ташкилию иқтисодии пешниҳоди хизматрасониҳои давлатии электронӣ дар шароити иқтисоди рақамӣ: назария, методология, амалия» барои дарёфти дараҷаи илмӣ доктори илмҳои иқтисодӣ аз рӯйи ихтисоси: 5.2. – Иқтисодиёт (5.2.10. – Иқтисодиёти савдо ва соҳаҳои хизматрасонӣ), пешниҳод карда шудааст.

Баҳодихӣ ба автореферати пешниҳодшудаи Ҳабибуллозода Муҳриддин Ҳабибулло нишон дод, ки диссертатсия ба мавзӯи мубрам бахшида шуда, бо забони гӯёи илмӣ ва фаҳмо навишта шудааст. Бояд қайд намуд, ки ҳамчун таҳқиқоти таҳассусмандӣ ба анҷом расонидашуда, ба мақсадҳои гузошташуда ноил гардидаанд. Ҳамчунин муаммоҳои мубрам мутобиқи усул ҳалли худро ёфта, ҳулосаҳо ва пешниҳодҳо асоснок шудаанд.

Ҳангоми раванди гирифтани натиҷаҳо дар автореферат маълум мешавад, ки саҳми шахсии муаллиф дар таҳқиқоти илмӣ диссертатсия дар муайян намудани мақсад, предмет ва объекти таҳқиқотӣ, асосноккунии номгуи муаммоҳои таҳқиқотӣ ва роҳҳои ҳалли онҳо, асосноккунии назариявӣ ва рақобатпазирии иқтисодиёти миллий дар асоси истифодаи механизми идоракунии ҳукумати электронӣ дар мамлакат таҷассум ёфтааст.

Дар сатҳи хело баланд таҳқиқи асосҳои назариявии такмили меҳанзими ташкилию иқтисодии пешниҳоди хизматрасониҳои давлатии электронӣ дар шароити иқтисоди рақамӣ гузаронида шудааст.

Инчунин, роҳҳои баландбардории самаранокии рушди хизматрасониҳои давлатии электронӣ дар шароити иқтисоди рақамӣ ва таъсири мусбии он ба иқтисодиёти мамлакат бо истифодаи усулҳои ҳозиразамон гузаронида шудааст.

Дар натиҷаи таҳқиқот ба муаллиф муяссар шудааст, ки дараҷаи таъсири омилу шароит ва рақобатпазирии иқтисодиёти миллий дар асоси механизми идоракунии тағйирот ҳангоми электроникунонии низоми хизматрасониҳои давлатӣ дар шароити муносибатҳои иқтисоди бозорӣ ошкор намояд.

Асоснок кардани механизми идоракунии тағйирот ҳангоми электроникунонии низоми хизматрасониҳои давлатӣ ҳамчун омилҳои таъбиққунандаи принципҳои иқтисоди рақамӣ аз ҷониби муаллиф хело дуруст баҳо дода шудааст.

Муаллиф таъкид кардааст, ки ба хотири рушди раванди хизматрасониҳои давлатии электронӣ дар мамлакат механизми ташкилию иқтисодии пешниҳоди онҳо таҳия карда шуда, дар баробари равшан кардани муҳтаво ва сохтор, унсурҳои асосии институтсионалӣ, ташкилӣ ва иқтисодии ин механизм ба низом дароварда шуда, робитаи байни унсурҳои он асоснок карда шуда дар расми 7 пешкаш карда шудааст (Саҳ. 27).

Бояд зикр намуд, ки натиҷаи илмӣ дар равананди таҳқиқоти диссертатсионӣ бадастовардашуда дар таҳқиқотҳои оянда, ки ба самти хизматрасониҳои давлатии электронӣ дар шароити иқтисоди рақамӣ нигаронида шудаанд, истифода бурда мешаванд. Нуқтаҳои илман асосноккардашуда пешниҳодҳои дар автореферати диссертатсия дарҷгардида метавонанд барои оморасозии заминаҳои методӣ ва ҷиҳатҳои амалии барномаҳои кутоҳмуддат ва дарозмуддати мақомотҳои иҷроияи ҳокимияти давлатӣ дар самти идоракунии рушди хизматрасониҳои давлатии электронӣ дар шароити иқтисоди рақамӣ барои аҳоли ва корхонаҳо истифода карда шаванд.

Муаллиф ба ҳадафҳои дар таҳқиқоти илмӣ гузошташуда ноил шуда вазифаҳои онро иҷро намудааст. Матни автореферат ва мақолаҳои ба нашррасонидаи муаллиф мазмун ва мундариҷаи асосии диссертатсияро фарогир мебошад.

Омӯзиши матни автореферати диссертатсияи ба тақриз пешниҳодгардида нишон дод, ки он дар асоси талаботҳои муқарраргардида таҳия карда шудааст.

Аз автореферати диссертатсияи Ҳабибуллозода М.Ҳ. чунин бар меояд, ки таҳқиқоти илмӣ дар сатҳи баланди назариявӣ, методӣ ва амалӣ ба анҷом расонида шудааст. Саҳми муҳими муаллифи автореферат дар он ифода меёбад, ки ба андешаи ӯ яке аз омилҳои асосии татбиқкунандаи принципҳои иқтисоди рақамӣ ин ташаккул ва рушди хизматрасониҳои давлатии электронӣ ба шумор меравад.

Дар қисмати хотимаӣ оид ба тақмили механизми ташкилию иқтисодии пешниҳоди хизматрасониҳои давлатии электронӣ дар шароити иқтисоди рақамӣ муаллиф пешниҳодҳои муфид кардааст.

Дар баробари дастовардҳо дар автореферат баъзе аз камбудҳои низ мушоҳида мешаванд:

1. Дар автореферати диссертатсия оиди омилҳои таъсиррасон ба тақозои шаҳрвандон ба хизматрасониҳои давлатӣ тариқи Интернет нишон дода шудааст. Хуб мешуд, агар омилҳои дохилӣ ва берунии таъсиррасон ба тақозои шаҳрвандон ба хизматрасониҳои давлатӣ тариқи Интернет ошкор карда шуда, ба инобат гирифта мешуд;

2. Дар баъзе аз ҷумлаҳои матни автореферат хатогиҳои техники ва имлоии мушоҳида мешаванд.

Камбудиҳои дар боло қайдгардида моҳияти илмӣ ва назариявии таҳқиқоти диссертатсионӣ ва эътибори онро паст намекунад.

Авореферат ва маводҳои нашршуда ба пурраги таркиби диссертатсиониро дар бар мегиранд.

Дар маҷмӯъ метавон зикр кард, ки диссертатсияи Ҳабибуллозода Мухриддин Ҳабибулло пурра кори илмӣ ба анҷом расонидашуда ҳисобида шуда, дар асоси талаботи илмӣ - назариявӣ ва амалӣ анҷом ёфтааст ва ба талаботҳои КОА назди Президенти Ҷумҳурии Тоҷикистон ҷавобгӯ мебошад. Муаллифи онро барои дарёфти дараҷаи илмӣ доктори илмҳои иқтисодӣ аз рӯйи ихтисоси 5.2. – Иқтисодиёт (5.2.10. – Иқтисодиёти савдо ва соҳаҳои хизматрасонӣ) сазовор мешуморем.

Тақриздиханда:

доктори илмҳои иқтисодӣ, профессори
кафедраи молия ва қарзи Донишгоҳи славянии
Россия ва Тоҷикистон

Султонов З.С.

Суроға: 734025, Ҷумҳурии Тоҷикистон, ш. Душанбе,
кӯчаи Мирзо Турсунзода, 30

Тел./Ғах: (+992) 37 221-35-50, (+992) 37 221-35-50

Почтаи электронӣ: E-mail: p.rektora@mail.ru

Нишони сомона дар шабакаи интернет: <https://www.rtsu.tj/contacts/>

Имзои доктори илмҳои иқтисодӣ, профессори кафедраи молия ва қарзи
Донишгоҳи славянии Россия ва Тоҷикистон Султонов З.С. - ро тасдиқ
мекунам:

Сардори раёсати кадрҳо ва
корҳои махсуси ДСРТ

« 10 » 08 соли 2026



Исмаилова М.Н.